

જ્યોત્ષ્ણ અમોહ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 87 * Date: 20.1.2026, Tuesday * Page :04 * Rs. 1.00/- * Annual Rs. 351/-

નીતિન નબીન ભાજપના સૌથી યુવા રાષ્ટ્રીય અધ્યક્ષ



ભારતીય જનતા પાર્ટીના રાષ્ટ્રીય પ્રમુખની ચૂંટણીમાં નીતિન નબીન બિનહારીક ચૂંટાયા છે. આજે પ્રમુખ પદ માટે ઉમેદવારી નોંધાવવાની પ્રક્રિયા થઈ હતી. જેમાં નીતિન નબીને ઉમેદવારી નોંધાવી હતી. તે સમયે કેન્દ્રીય ગૃહમંત્રી અમિત શાહ, સંરક્ષણ મંત્રી રાજનાથ સિંહ, કેન્દ્રીય મંત્રી નીતિન ગડકરી સહિતના દિગ્ગજ નેતાઓ હાજર રહ્યા હતા. તેઓ આવતીકાલે પ્રમુખ પદનો કાર્યભાર સંભાળશે. ભારતના ૩૦ રાજ્યોના પ્રદેશ પ્રમુખોની ચૂંટણી બાદ રાષ્ટ્રીય પ્રમુખની ચૂંટણીની પ્રક્રિયા શરૂ કરવામાં આવી હતી. રાષ્ટ્રીય પ્રમુખ પદ માટે નીતિન નબીનના પક્ષમાં ૩૭ સેટ પ્રાપ્ત થયા. ૩૬ રાજ્યો તથા કેન્દ્ર શાસિત પ્રદેશો તથા ૧ સેટ સંસદીય દળ તરફથી આપવામાં આવ્યું હતું. દરેક સેટમાં ૨૦-૨૦ પ્રસ્તાવકના હસ્તાક્ષર લેવાયા હતા.

નીતિન નબીન બિહારના ધારાસભ્ય છે અને વર્ષ ૨૦૧૦થી બાંકીપુર વિધાનસભા બેઠક પરથી સતત જીતી રહ્યા છે. અગાઉ તેઓ પટના પશ્ચિમ વિધાનસભા બેઠક પરથી વિજયી થયા હતા. તેઓ ભાજપના ૧૨મા રાષ્ટ્રીય પ્રમુખ બન્યા છે. ભાજપના રાષ્ટ્રીય અધ્યક્ષ તરીકે જે. પી. નડાનો કાર્યકાળ પૂર્ણ થયા બાદ, બિહારના નેતા નીતિન નબીને ભાજપના ૧૨મા રાષ્ટ્રીય અધ્યક્ષ તરીકે ઉમેદવારી નોંધાવી હતી. અન્ય કોઈ ઉમેદવાર ન હોવાથી તેમની બિનહારીક વરણી લગભગ નક્કી છે. જોકે, નીતિન નબીનના નામની સત્તાવાર જાહેરાત ૨૦ જાન્યુઆરી, ૨૦૨૬ના રોજ વડાપ્રધાન નરેન્દ્ર મોદીની હાજરીમાં કરાશે. ૪૫ વર્ષીય નીતિન નબીન ભાજપના ઇતિહાસમાં સૌથી નાની ઉંમરના રાષ્ટ્રીય અધ્યક્ષ બનશે. અગાઉ આરેકોર્ડ અમિત શાહ (૪૮ વર્ષ) અને નીતિન ગડકરી (૫૨ વર્ષ)ના નામે હતો. ભાજપની સ્થાપનાના ૪૫ વર્ષના ઇતિહાસમાં અત્યાર સુધી અટલ બિહારી વાજપેયી, લાલકૃષ્ણ અડવાણી, મુરલી મનોહર જોશી, કુશાભાઈ ઠાકરે, બંગારુ લક્ષ્મણ જેવા ૧૧ દિગ્ગજોએ આ કમાન સંભાળી ચૂક્યા છે. એ રીતે પણ નીતિન નબીનનું રાષ્ટ્રીય અધ્યક્ષ બનવું ખુબ મહત્વનું છે. ભાજપે એક કાયસ્થ જ્ઞાતિના યુવા નેતાને ટોચનું પદ આપીને એવો સંદેશ આપ્યો છે કે, ભાજપમાં જ્ઞાતિના સમીકરણો કરતાં સંગઠનાત્મક ક્ષમતા અને કાર્યક્ષમતાને વધુ મહત્વ અપાય છે. નીતિન નબીનના નામનો પ્રસ્તાવ વડાપ્રધાન નરેન્દ્ર મોદી અને ગૃહ મંત્રી અમિત શાહ સહિતના વરિષ્ઠ નેતાઓએ મૂક્યો છે, જે પક્ષમાં તેમના વધતા કદ અને વિશ્વાસને દર્શાવે છે. ભાજપે

ડિસેમ્બરમાં નીતિન નબીનને ભાજપના કાર્યકારી અધ્યક્ષ બનાવીને સૌને ચોંકાવી દીધા હતા. પાંચ વખત ધારાસભ્ય રહી ચૂકેલા નબીને અગાઉ યુવા મોરચામાં પોતાની કાર્યક્ષમતા સાબિત કરી છે. છત્તીસગઢ વિધાનસભા ચૂંટણીમાં સહ-પ્રભારી તરીકે તેમની વ્યૂહનીતિના કારણે જ ભાજપ કોંગ્રેસ પાસેથી સત્તા આંચકી લેવામાં સફળ રહ્યો હતો. આ સફળતાના ફળસ્વરૂપે તેમને આ સર્વોચ્ચ પદ મળ્યું છે. નોંધનીય છે કે, નીતિન નબીન બિહાર ભાજપના પહેલા નેતા અને પહેલા કાયસ્થ નેતા છે, જેમને ભાજપનું રાષ્ટ્રીય અધ્યક્ષ પદ મળ્યું છે.

જોકે, ભાજપના રાષ્ટ્રીય અધ્યક્ષ બનતા જ નીતિન નબીન સામે પાંચ રાજ્યોની ચૂંટણી અને ૨૦૨૮ની લોકસભાની તૈયારી સહિતના મોટા પડકારો પણ છે. નીતિન નબીને એવા સમયે ભાજપનું સુકાન સંભાળવું છે, જ્યારે પશ્ચિમ બંગાળ, તમિલનાડુ, કેરળ, આસામ અને પુદુચેરીમાં ચૂંટણીઓ યોજાવાની છે. ખાસ કરીને પશ્ચિમ બંગાળમાં મમતા બેનર્જીના ગઢને તોડવો અને કેરળ-તમિલનાડુમાં ભાજપનું ખાતું ખોલાવવું એ તેમના માટે સૌથી મોટી કસોટી હશે. આસામમાં પણ સત્તા જાળવી રાખવા માટે ભાજપે ૧૨૬માંથી ૧૦૦ બેઠકો જીતવાનું લક્ષ્ય રાખ્યું છે, જ્યાં કોંગ્રેસના આઠ પક્ષના ગઠબંધન સામે ટક્કર છે.

જોકે, ભાજપના રાષ્ટ્રીય અધ્યક્ષ બનતા જ નીતિન નબીન સામે પાંચ રાજ્યોની ચૂંટણી અને ૨૦૨૮ની લોકસભાની તૈયારી સહિતના મોટા પડકારો પણ છે. નીતિન નબીને એવા સમયે ભાજપનું સુકાન સંભાળવું છે, જ્યારે પશ્ચિમ બંગાળ, તમિલનાડુ, કેરળ, આસામ અને પુદુચેરીમાં ચૂંટણીઓ યોજાવાની છે. ખાસ કરીને પશ્ચિમ બંગાળમાં મમતા બેનર્જીના ગઢને તોડવો અને કેરળ-તમિલનાડુમાં ભાજપનું ખાતું ખોલાવવું એ તેમના માટે સૌથી મોટી કસોટી હશે. આસામમાં પણ સત્તા જાળવી રાખવા માટે ભાજપે ૧૨૬માંથી ૧૦૦ બેઠકો જીતવાનું લક્ષ્ય રાખ્યું છે, જ્યાં કોંગ્રેસના આઠ પક્ષના ગઠબંધન સામે ટક્કર છે.

રાજ્યના ૧૫ ગ્રાઉન્ડ પર ૨૧મીથી ફિઝિકલ ટેસ્ટ: ૧૦ લાખ ઉમેદવારો ટેસ્ટ માટે મેદાનમાં ઉતરશે

ગુજરાત પોલીસ ભરતી બોર્ડ દ્વારા પોલીસ સબ ઇન્સ્પેક્ટર (જી) કેડરની ૮૫૮ અને લોકરક્ષક (નિહિજરકો) કેડરની ૧૨,૭૩૩ જગ્યાઓ સહિત કુલ ૧૩,૫૯૧ જગ્યાઓ માટે ભરતી પ્રક્રિયા શરૂ કરવામાં આવી છે. જાહેરાત ક્રમાંક ઈઈ/૨૦૨૫/૧ અંતર્ગત યોજાયેલી આ ભરતીમાં રાજ્યભરમાંથી ૧૦ લાખથી વધુ ઉમેદવારોએ અરજી કરી છે. આ ભરતી અંતર્ગત ઉમેદવારોને રાજ્યના ૧૫ નિર્ધારિત શહેરો, જિલ્લાઓ, જીલ્લાઓ અને તાલીમ કેન્દ્રોમાં શારીરિક ક્ષમતા કસોટી (ફી) અને શારીરિક માપ કસોટી (જી) માટે ૨૧ જાન્યુઆરી ૨૦૨૬થી બોલાવવામાં આવશે. પુરુષ ઉમેદવારોની શારીરિક કસોટી ૧૧ ગ્રાઉન્ડ પર ૨૧ જાન્યુઆરીથી ૧૩ માર્ચ ૨૦૨૬ સુધી યોજાશે, જ્યારે મહિલા અને માજી સૈનિક ઉમેદવારો માટે ૪



ગ્રાઉન્ડ માટે ૨૧ જાન્યુઆરીથી ૬ માર્ચ ૨૦૨૬ સુધી કસોટી યોજાશે. દરેક ગ્રાઉન્ડ પર નાયબ પોલીસ મહાનિરીક્ષક અથવા પોલીસ અધિક્ષક કક્ષાના અધિકારીને ગ્રાઉન્ડ ઇન્ચાર્જ તરીકે નિયુક્ત કરવામાં આવ્યા છે અને તેમની મદદ માટે ૮૦થી વધુ પોલીસ કર્મચારીઓ તૈનાત રહેશે. ઉપરાંત, દરેક ગ્રાઉન્ડની દેખરેખ માટે ડૂંદૂ અથવા ટ્રે કક્ષાના અધિકારીને સુપરવિઝન અધિકારી તરીકે નિમવામાં આવ્યા છે. શારીરિક કસોટીમાં હાજર રહેનાર તમામ ઉમેદવારોનું બાયોમેટ્રિક રજીસ્ટ્રેશન કરવામાં આવશે. દોઝ કસોટી દરમિયાન આધુનિક ટેકનોલોજીનો ઉપયોગ કરવામાં આવશે અને સમગ્ર પ્રક્રિયા ઝડપે કરવાની નજર રહેશે.

યોજાશે. શારીરિક માપ કસોટીમાં પુરુષ ઉમેદવારોની ઊંચાઈ અને છાતીની માપણી તથા મહિલા ઉમેદવારોની ઊંચાઈની માપણી આરોગ્ય વિભાગના અધિકારીઓ અને કર્મચારીઓ દ્વારા કરવામાં આવશે. તમામ ગ્રાઉન્ડના મોનીટરીંગ માટે ગાંધીનગર ખાતે ભરતી બોર્ડનો સેન્ટ્રલ કંટ્રોલ રૂમ કાર્યરત કરવામાં આવ્યો છે. શારીરિક કસોટીના માપદંડ મુજબ પુરુષ ઉમેદવારોએ ૫૦૦૦ મીટરની દોડ ૨૫ મિનિટમાં, મહિલા ઉમેદવારોએ ૧૬૦૦ મીટરની દોડ ૮ મિનિટ ૩૦ સેકન્ડમાં અને માજી સૈનિક ઉમેદવારોએ ૨૪૦૦ મીટરની દોડ ૧૨ મિનિટ ૩૦ સેકન્ડમાં પૂર્ણ કરવી પડશે. ઊંચાઈના માપદંડ મુજબ અનુસૂચિત જનજાતિ (જી)ના પુરુષ ઉમેદવારો માટે ૧૬૨ સે.મી. અને અન્ય માટે ૧૬૫ સે.મી. ઊંચાઈ ફરજિયાત છે.

ગાંધીનગર હાઈ-વે પર બે અકસ્માતમાં બેના મોત ચિલોડા નજીક ડમ્પરની ટક્કરે યુવતી અને પ્રાંતિયા પાસે અજાણ્યા વાહનની અડફેટે રિક્ષાચાલકે જીવ ગુમાવ્યો

ગાંધીનગર જિલ્લામાં નેશનલ હાઈવે પર સર્જાયેલા બે ગમખવાર અકસ્માતોમાં બે પરિવારોએ પોતાના સ્વજન ગુમાવ્યા છે. મોટા ચિલોડા અને પ્રાંતિયા નજીક સર્જાયેલા ગમખવાર અકસ્માતોમાં એક મહિલા એકિટવા ચાલક અને એક રિક્ષાચાલકનું ગંભીર ઈજાઓ થવાના કારણે સ્થળ પર જ મોત નીપજ્યું છે. આ અકસ્માતો અંગે ચિલોડા અને ડભોડા પોલીસે ગુનો નોંધી વધુ તપાસ હાથ ધરી છે. પોલીસ સૂત્રોના જણાવ્યા અનુસાર, અમદાવાદના નવા નિકોલ વિસ્તારમાં રહેતા મહેન્દ્રભાઈ પટેલની ૩૮ વર્ષીય પુત્રી મોહિનીબેન રવિવારે સવારે એકિટવા લઈને માણસાના રંગપુર ગામે સહીમાતાના મંદિરે

દર્શન કરવા જઈ રહ્યા હતા. ત્યારે હિંમતનગર નેશનલ હાઈવે પર મોટા ચિલોડા માહી હોસ્પિટલ પાસે કોઈ અજાણ્યા ડમ્પર ચાલકે એકિટવાને જોરદાર ટક્કર મારી હતી. આ અકસ્માત એટલો ભયાનક હતો કે મોહિનીબેનને શરીરે ગંભીર ઈજાઓ પહોંચતા તેમનું ઘટનાસ્થળે જ કરુણ મોત નીપજ્યું હતું. પુત્રીના અકસ્માતની જાણ થતા જ પિતા મહેન્દ્રભાઈ ઘટનાસ્થળે દોડી આવ્યા હતા અને રસ્તા વચ્ચે કપડાથી ઢાંકેલી પોતાની પુત્રીની લાશ જોઈ સ્તબ્ધ થઈ ગયા હતા. જ્યારે બીજી ઘટનામાં નાના ચિલોડામાં રહેતા નિવૃત્ત આર્મિન જશવંતસિંહ બધેલના ૫૪ વર્ષીય નાના ભાઈ કમલેશભાઈ રિક્ષા ચલાવીને



ગુજરાત ચલાવતા હતા. શનિવારે રાત્રે આશરે એકાદ વાગ્યાના અરસામાં કમલેશભાઈ પ્રાંતિયા ઓવરબ્રિજ પાસે જોગણી માતાના મંદિર સામે રોડ કોસ કરી રહ્યા હતા. તે સમયે કોઈ અજાણ્યા વાહનચાલકે તેમને પૂરડાડપે ટક્કર મારતા માથા અને શરીરના ભાગે ગંભીર ઈજાઓ થઈ હતી. જોકે શરૂઆતમાં લાશની ઓળખ થઈ શકી ન હતી. બાદમાં પોલીસે આસપાસના વિસ્તારોમાં તપાસ કરતા કોટો જોઈને પરિવારે લાશની ઓળખ કરી હતી. ઉલ્લેખનીય છે કે, મૃતક કમલેશભાઈની પત્નીનું એક વર્ષ પહેલા જ અવસાન થયું હતું. જ્યારે તેમના મોતના કારણે ત્રણ દીકરીઓ પણ પિતાની છત્રછાયા ગુમાવી છે. આ બંને અકસ્માતો અંગે ચિલોડા અને ડભોડા પોલીસે ગુનો નોંધી વધુ તપાસ હાથ ધરી છે.

સાઈબર હબનું કરાશે નિર્માણ : શહેરમાં સેક્ટર-૮માં અલાયદું સાઈબર હબ બનશે, સાઈબર ઠગાઈના કેસ શોધવા ખાસ ટીમો રચાશે

સાયબર ઠગાઈના કેસોનું પ્રમાણ સતત વધી રહ્યું છે. સમગ્ર રાજ્યમાં વર્ષ ૨૦૨૪માં સાયબર ક્રાઈમની ૧.૬૮ લાખથી વધુ ફરિયાદો સાથે ગુજરાત અગ્રણી રાજ્યોમાં સામેલ છે, ત્યાં સાયબર ક્રાઈમ તપાસ વિભાગ ગાંધીનગરમાં એક અલગ, સ્ટેન્ડ-અલોન ટીમ વિકસાવી રહ્યો છે, જેના માટે અલગ ઓફિસનું નિર્માણ કરવામાં આવશે. આ રાજ્યમાં પોતાની પ્રથમ સુવિધા હશે. હાલ સેક્ટર-૮માં જ્યાં એરફોર્સનું સ્વાક હેડક્વાર્ટર હતું તે જ જગ્યાએ નવા નિર્માણ થનાર બિલ્ડિંગમાં પર્યાવરણમૈત્રી રચનાના ભાગરૂપે વિશાળ હરિયાળી સામેલ રહેશે. નવી બનનાર બિલ્ડિંગ કુલ ૧૪ હજાર ચોરસમીટર બિલ્ડિંગમાં નિર્માણ પામશે. સાથે જ અદ્યતન ફોરેન્સિક લેબ, સમર્પિત કોલ સેન્ટર અને આંતરરાષ્ટ્રીય ધોરણના સાધનોની ખરીદી માટે બજેટમાં જોગવાઈ થશે. એક વખત આ સેન્ટર ઓફ એક્સેલન્સ તૈયાર થઈ જશે ત્યારબાદ રાજ્યભરમાં આશરે ૧૧૦૦ વિશેષ તાલીમ પ્રાપ્ત પોલીસકર્મીઓની ટીમ રચાશે. તેમાં કેટલાક નવા અને કેટલાક અનુભવી પોલીસકર્મીઓને સામેલ કરવામાં આવશે, જે ફોરેન્સિક સાયબર એનાલિસિસમાં સ્વતંત્ર તપાસ કરશે અને બહારના નિષ્ણાતો પર નિર્ભરતા ઘટાડશે. આ તમામ સાયબર અપરાધના કેસો માટે એકમાત્ર કેન્દ્રબિંદુ રહેશે અને મહારાષ્ટ્ર પછી ભારતનું બીજું આવું હબ બનશે. વર્ષ ૨૦૨૫-૨૬ના બજેટમાં



સાયબર સેન્ટર ઓફ એક્સેલન્સ અને સંલગ્ન જગ્યાઓ માટે ૨૮૮ કરોડ રૂપિયાની જોગવાઈ કરવામાં આવી છે, જ્યારે કુલ ૩૫ કરોડ રૂપિયા સાયબર અપરાધ નિયંત્રણ પ્રોજેક્ટ્સ માટે ફાળવવામાં આવ્યા છે. પ્રોજેક્ટ પૂર્ણ થયા બાદ આશરે ૧૧૦૦ પોલીસકર્મીઓની વિશેષ ટીમ માત્ર સાયબર અપરાધ એકમ તરીકે રાજ્યના અલગ-અલગ વિસ્તારોમાં તૈનાત કરવામાં આવશે. આ પગલું ઈન-હાઉસ નિષ્ણાતી વિકાસ અને કામગીરીની સ્વતંત્રતાની દિશામાં મોટું સાબિત થશે. ટીમના સભ્યોને ફોરેન્સિક સાયબર તકનીકોમાં અદ્યતન તાલીમ આપવામાં આવશે, જેથી તેઓ જટિલ આંતરરાષ્ટ્રીય તપાસો અને અદ્યતન ડિજિટલ પુરાવાનો વધુ સારી રીતે વિશ્લેષણ કરી શકશે. આ પ્રોજેક્ટ માટે પહેલેથી જ મંજૂરી મળી ચૂકી હતી, પરંતુ જે જમીન પર તેને બનાવવાનું હતું તે એરફોર્સ હસ્તક હતી. આર એન્ડ બી દ્વારા તે જમીનનો કબજો સ્વીકારી ફરી પોલીસ વિભાગને સોંપવાની કાર્યવાહી પૂર્ણતાના આરે છે. જમીનનો કબજો મળ્યા બાદ નિર્માણ કાર્ય શરૂ કરાશે. સુચિત બિલ્ડિંગમાં પર્યાવરણ સંરક્ષણ પર ખાસ ભાર રહેશે, જેમાં વિશાળ હરિયાળી અને સસ્ટેનેબલ ઇન્ફ્રાસ્ટ્રક્ચર સામેલ હશે, જે સાયબર ઓપરેશન્સ માટે પર્યાવરણમૈત્રી પરંતુ ઉચ્ચ તકનીકી કાર્યસ્થળ પૂરું પાડશે. આ બિલ્ડિંગમાં વિસ્તૃત સાયબર તપાસ માટે સ્ટેટ-ઓફ-ધ-આર્ટ ફોરેન્સિક લેબોરેટરી હશે, સાથે જ રિયલ-ટાઈમ બેકઅપ સર્વિસ, પીડિત સહાય અને સંકલન માટે સમર્પિત કોલ સેન્ટર પણ હશે. રાજ્યના બજેટમાં આંતરરાષ્ટ્રીય ધોરણના ઉચ્ચ ગુણવત્તાવાળા સાધનોની ખરીદીની જોગવાઈ માટે દરખાસ્ત કરાશે, જે ખતરા શોધ, પુરાવા પુનઃપ્રાપ્તિ અને ડિજિટલ ઇન્વેસ્ટિગેશનમાં વૈશ્વિક સ્તરની ક્ષમતા સુનિશ્ચિત કરશે.

અલગ વિસ્તારોમાં તૈનાત કરવામાં આવશે. આ પગલું ઈન-હાઉસ નિષ્ણાતી વિકાસ અને કામગીરીની સ્વતંત્રતાની દિશામાં મોટું સાબિત થશે. ટીમના સભ્યોને ફોરેન્સિક સાયબર તકનીકોમાં અદ્યતન તાલીમ આપવામાં આવશે, જેથી તેઓ જટિલ આંતરરાષ્ટ્રીય તપાસો અને અદ્યતન ડિજિટલ પુરાવાનો વધુ સારી રીતે વિશ્લેષણ કરી શકશે. આ પ્રોજેક્ટ માટે પહેલેથી જ મંજૂરી મળી ચૂકી હતી, પરંતુ જે જમીન પર તેને બનાવવાનું હતું તે એરફોર્સ હસ્તક હતી. આર એન્ડ બી દ્વારા તે જમીનનો કબજો સ્વીકારી ફરી પોલીસ વિભાગને સોંપવાની કાર્યવાહી પૂર્ણતાના આરે છે. જમીનનો કબજો મળ્યા બાદ નિર્માણ કાર્ય શરૂ કરાશે. સુચિત બિલ્ડિંગમાં પર્યાવરણ સંરક્ષણ પર ખાસ ભાર રહેશે, જેમાં વિશાળ હરિયાળી અને સસ્ટેનેબલ ઇન્ફ્રાસ્ટ્રક્ચર સામેલ હશે, જે સાયબર ઓપરેશન્સ માટે પર્યાવરણમૈત્રી પરંતુ ઉચ્ચ તકનીકી કાર્યસ્થળ પૂરું પાડશે. આ બિલ્ડિંગમાં વિસ્તૃત સાયબર તપાસ માટે સ્ટેટ-ઓફ-ધ-આર્ટ ફોરેન્સિક લેબોરેટરી હશે, સાથે જ રિયલ-ટાઈમ બેકઅપ સર્વિસ, પીડિત સહાય અને સંકલન માટે સમર્પિત કોલ સેન્ટર પણ હશે. રાજ્યના બજેટમાં આંતરરાષ્ટ્રીય ધોરણના ઉચ્ચ ગુણવત્તાવાળા સાધનોની ખરીદીની જોગવાઈ માટે દરખાસ્ત કરાશે, જે ખતરા શોધ, પુરાવા પુનઃપ્રાપ્તિ અને ડિજિટલ ઇન્વેસ્ટિગેશનમાં વૈશ્વિક સ્તરની ક્ષમતા સુનિશ્ચિત કરશે.

ચિલીના જંગલોમાં પ્રચંડ આગમાં ૧૮ લોકોના મોત, ૨૦ હજારથી વધુ લોકો બેઘર, ઈમરજન્સી જાહેર

દક્ષિણ અમેરિકાના દેશ ચિલીમાં અત્યારે કુદરતી આફતે હાહાકાર મચાવ્યો છે. કોન્સેપ્શિયન પાસે આવેલા પેન્કોના જંગલોમાં લાગેલી ભીષણ આગને કારણે અત્યાર સુધીમાં ૧૮ લોકોના મોત નીપજ્યા છે. સતત વધતી આગને જોતા સરકારે પ્રભાવિત વિસ્તારોમાં કટોકટી જાહેર કરી દીધી છે. બાયોબિયો અને નુબલે વિસ્તારોમાં આગની સ્થિતિ સૌથી વધુ ગંભીર છે. અત્યાર સુધીમાં અંદાજે ૮૫૦૦ હેક્ટર જમીન પર ફેલાયેલી વન સંપદા બળીને રાખ થઈ ગઈ છે. ભીષણ ગરમી અને તેજ પવનને કારણે આગ વધુ વિકરાળ બની રહી છે, જેને કારણે વન્યજીવોને પણ ભારે નુકસાન થયું છે. આસપાસના ગામોમાંથી અંદાજે ૫૦,૦૦૦ લોકો પોતાનું ઘર છોડી સલામત સ્થળે જવા મજબૂર બન્યા છે, જ્યારે તંત્ર દ્વારા ૨૦,૦૦૦ લોકોનું સુરક્ષિત રેસ્ક્યુ કરવામાં આવ્યું છે.



પણ ભારે નુકસાન થયું છે. આસપાસના ગામોમાંથી અંદાજે ૫૦,૦૦૦ લોકો પોતાનું ઘર છોડી સલામત સ્થળે જવા મજબૂર બન્યા છે, જ્યારે તંત્ર દ્વારા ૨૦,૦૦૦ લોકોનું સુરક્ષિત રેસ્ક્યુ કરવામાં આવ્યું છે.

તંત્રી લેખ

ઈરાન કટોકટીથી ભારતની ૧૫૦૦ કરોડની નિકાસ પર તોળાતું જોખમ

અમદાવાદ : મધ્ય પૂર્વમાં વધતા તણાવ અને ઈરાનને ઘેરી લેતી વૈશ્વિક ઉથલપાથલ હવે ભારતમાં સ્પષ્ટપણે દેખાઈ રહી છે. દેશમાંથી નોંધપાત્ર પ્રમાણમાં કૃષિ અને ખાદ્ય ઉત્પાદનોની નિકાસ કરતા રાજ્ય ઉત્તર પ્રદેશને સવિશેષ અસર થવાની સંભાવના વર્તાઈ રહી છે. વર્તમાન પરિસ્થિતિને કારણે ઉત્તર પ્રદેશનો ઈરાનમાં અંદાજે રૂ. ૧૫૦૦ કરોડનો એક્સપોર્ટ બિઝનેસ જોખમમાં છે. ઈરાન જોખમ ભારતના ખેડૂતોની સાથે વેપારીઓ અને નિકાસકારો તમામને ચિંતામાં મૂકે છે. ઈરાન કટોકટીએ ફરી એકવાર દર્શાવ્યું છે કે વૈશ્વિક તણાવની એક ચિનગારી પણ સ્થાનિક અર્થતંત્ર પર નોંધપાત્ર અસર કરી શકે છે. ઉત્તર પ્રદેશ લાંબા સમયથી બાસમતી અને બિન-બાસમતી ચોખા, ફળો અને શાકભાજી, દવાઓ, કપડાં, પશુ આહાર અને એન્જિનિયરિંગ ઉત્પાદનોની ઈરાનમાં નિકાસ કરે છે, પરંતુ વર્તમાન કટોકટીમાં ચોખાના વેપારને સૌથી વધુ નુકસાન થઈ રહ્યું હોય તેવું લાગે છે. નિકાસકારોના મતે, ઘણા કન્સાઈનમેન્ટ અન્ય દેશોના બંદરો પર માર્ગમાં જ રોકી દેવામાં આવ્યા છે અથવા ગુજરાતના કંડલા બંદર પર અટવાઈ ગયા છે. પેમેન્ટ અને ડિલિવરી અંગે વધતી અનિશ્ચિતતાને કારણે, અત્યાર સુધીમાં ૧ અબજથી વધુના ઓરડા રદ કરવામાં આવ્યા છે. મેરુદ્ધ સ્થિતિ બાસમતી એક્સપોર્ટ ડેવલપમેન્ટ કોર્પોરેશને ૨૦૨૪-૨૫ નાણાકીય વર્ષમાં ઈરાનને આશરે ૬૪૦૦ કરોડના બાસમતી ચોખાની નિકાસ કરી હતી. આંતરરાષ્ટ્રીય પ્રતિબંધોને કારણે વેપાર પહેલાથી જ દબાણ હેઠળ હતો, પરંતુ હાલના તણાવને કારણે પરિસ્થિતિ વધુ ખરાબ થઈ છે. નિકાસકારોને ડર છે કે જો ઈરાન પર નવા પ્રતિબંધો લાદવામાં આવે તો આ વેપાર સંપૂર્ણપણે બંધ થઈ શકે છે. ભારતીય નિકાસ પરિષદ, કાનપુરના મતે ઈરાન પર સંભવિત નવા પ્રતિબંધોના ભયથી જોખમ અને કળણું વધી ગયું છે.

સ્માર્ટ શહેર માટે સ્માર્ટ ઉપાય: CCTV+AI = રખડતી ગાયને ભીડમાં ઓળખીને તેના માલિકની ઓળખ ઉજાગર કરશે



ગાંધીનગર, ૧૯ જાન્યુઆરી, ૨૦૨૬ : ગુજરાતના શહેરોને સ્માર્ટ બનાવવા માટે રાજ્ય સરકાર આધુનિક ટેકનોલોજી અને આર્ટિફિશિયલ ઇન્ટેલિજન્સના ઉપયોગને પ્રાથમિકતા આપી રહી છે. મુખ્યમંત્રી શ્રી ભૂપેન્દ્ર પટેલના નેતૃત્વમાં ગાંધીનગરમાં છે સેન્ટર ઓફ એક્સલન્સની

સ્થાપના કર્યા બાદ આ ટેકનોલોજીને રાજ્યના શાસનમાં સમાવિષ્ટ કરીને નાગરિક સેવા વિતરણને સમૃદ્ધ બનાવવાના પ્રયાસો કરવામાં આવી રહ્યા છે. આ દિશામાં આગળ વધતા અમદાવાદ મહાનગરપાલિકા વિસ્તારને આવરી લેતી સમસ્યા માટે એક મહત્વપૂર્ણ પાયલટ પ્રોજેક્ટ શરૂ કરવામાં આવ્યો છે,

જેના લીધે આવનારા દિવસોમાં રખડતા પશુઓના લીધે પેદા થતી સમસ્યાઓનું સમાધાન લાવવામાં વધુ સરળતા રહેશે. અમદાવાદમાં રખડતી ગાયોના લીધે ઘણીવાર ટ્રાફિકની સમસ્યાઓ જોવા મળે છે. અત્યારે અમદાવાદ મહાનગરપાલિકાની ટીમ સીસીટીવી કેમેરાની મદદથી

અલગ અલગ વિસ્તારોમાં રખડતી ગાયોના ફોટા લીધા બાદ, તેમાં લાગેલી માઈક્રો ચીપ અને ઇલેક્ટ્રોનિક્સ ટેકનોલોજીના આધારે ગાયની ઓળખ કરે છે. આ પ્રક્રિયા મેન્યુઅલી થતી હોવાથી તેમાં સમય અને ઊર્જાનો ઘણો વ્યય થાય છે. આ કામગીરીને ઝડપી બનાવવા, તેમજ સમય અને ઊર્જાનો વ્યય ઘટાડવા માટે અત્યારે છે ટેકનોલોજીને સામેલ કરવાના પ્રયાસો શરૂ કરવામાં આવ્યા છે. આ સમસ્યાને દૂર કરવાના ઉદ્દેશથી ગાંધીનગર ગિફ્ટ સિટીમાં સ્થિત છે સેન્ટર ઓફ એક્સલન્સ દ્વારા એક એજન્સીને છે મોડેલ બનાવવાનું કામ સોંપવામાં આવ્યું છે. એજન્સીએ ડીપ લર્નિંગ મોડેલ દ્વારા આ સમસ્યાના નિરાકરણ માટે અમુક સુચનો રજૂ કર્યા છે, અને તેના આધારે તેઓ સ્ટિચરિંગ કમિટી સમક્ષ તેમના દ્વારા તૈયાર કરવામાં આવેલું મોડેલ ટૂંક

સમયમાં રજૂ કરશે. આ મોડેલ સીસીટીવી કેમેરા દ્વારા લેવામાં આવતી તસવીરોને છે મોડેલ સાથે એકીકૃત કરીને રિયલ ટાઈમમાં ગાય અને તેના માલિકની ઓળખ કરતું છે મોડેલ તૈયાર કરી રહી છે. એજન્સીનું પ્રસ્તાવિત છે મોડેલ કેવી રીતે કામ કરશે? એજન્સીએ કોમ્પ્યુટર વિજન અને ડીપ લર્નિંગ છે મોડેલ દ્વારા આ સમસ્યાનું સમાધાન સૂચવ્યું છે. આ મોડેલ અંતર્ગત છે ગાયના ચહેરાને સ્કેન કરશે જેમાં સૌથી મહત્વની ઓળખ ગાયના નાકના આધારે થશે. જે રીતે દરેક વ્યક્તિના ફિંગરપ્રિન્ટ અલગ અલગ હોય છે, એવી જ રીતે દરેક ગાયના નાકની ડિઝાઇન અલગ અલગ હોય છે. તે સિવાય ગાયની આંખો અને ચહેરા પર કોઈ દાગ કે નિશાન હોય તો તેનું પણ સ્કેનિંગ કરવામાં આવશે. તેના આધારે

છે મોડેલ તે ગાયને ભીડમાંથી ઓળખી લેશે અને ડેટાબેઝ સાથે મેચ કરીને ગાયના માલિકની વિગતો પણ રજૂ કરી દેશે. અત્યારે અમદાવાદમાં ૧ લાખ ૧૦ હજાર જેટલી ગાયોમાં ઇલેક્ટ્રોનિક્સ ટેગ અને માઈક્રોચીપ લાગેલી છે. તેનો ડેટાબેઝ અમદાવાદ મહાનગરપાલિકા દ્વારા જાળવવામાં આવે છે. શહેરમાં ૧૩૦ જ કશન પર કેમેરા દ્વારા રખડતી ગાયોની તસવીરો લેવામાં આવે છે. આ સોલ્યુશન જો કારગર નિવરે તો મહાનગરપાલિકા વિસ્તારમાં રખડતી ગાયોના લીધે થતી ટ્રાફિક અને અન્ય સમસ્યાઓનો ઝડપી ઉકેલ લાવવામાં મદદ મળશે. આ નિરાકરણ દ્વારા રખડતી ગાયો દ્વારા થતા અકસ્માતોને અટકાવીને જાહેર સુરક્ષા વધારવાનો તેમજ ડેટા આધારિત નિરીક્ષણ વ્યવસ્થાને પ્રસ્થાપિત કરવાનો સરકારનો ઉદ્દેશ છે.

રાજ્યપાલશ્રી આચાર્ય દેવવ્રતજીના માર્ગદર્શનથી વિરમપુરમાં પ્રાકૃતિક ખેતી, સ્વચ્છતા અને પર્યાવરણ સંરક્ષણને નવી દિશા



બનાસકાંઠા જિલ્લાના વિરમપુર ગામની મુલાકાત દરમિયાન રાજ્યપાલશ્રી આચાર્ય દેવવ્રતજીએ કન્યા સાક્ષરતા નિવાસી શાળાની સરકારી પ્રાથમિક શાળામાં સાદગીપૂર્ણ રાત્રી રોકાણ કરીને સાદગી, સંવેદનશીલતા અને ગ્રામ્ય જીવન પ્રત્યેની પોતાની લાગણી વ્યક્ત કરી હતી. વહેલી સવારે રાજ્યપાલશ્રીએ વિરમપુરના ગ્રામજનો સાથે સ્વચ્છતા અભિયાન અંતર્ગત જાતે ઝાડુ લઈ સફાઈ કરી સ્વચ્છતા અંગે જનજાગૃતિનો સંદેશ આપ્યો હતો. રાજ્યપાલશ્રીએ શાળા પરિસરમાં આવેલી કેન્ટીનમાં વિદ્યાર્થીઓ સાથે બેસીને સવારનો નાસ્તો કર્યો હતો. આ પ્રસંગે રાજ્યપાલશ્રીએ વિદ્યાર્થીઓને ભણી ગણીને ગુજરાત સહિત દેશનું નામ રોશન કરવા માટે પ્રેરણા પૂરી પાડી હતી. રાજ્યપાલશ્રીએ પ્રધાનમંત્રી શ્રી નરેન્દ્રભાઈ મોદીના “એક પેઠાં કે નામ” અભિયાન અંતર્ગત વૃક્ષારોપણ કરીને પર્યાવરણ સંરક્ષણનું મહત્વ ઉજાગર કર્યું હતું. આ અવસરે રાજ્યપાલશ્રી આચાર્ય દેવવ્રતજીના વરદ હસ્તે વિદ્યામંદિર તથા તાલીમ ભવનનું લોકાર્પણ કરવામાં આવ્યું હતું. સંવેદના ટ્રસ્ટ દ્વારા આયોજિત કાર્યક્રમમાં રાજ્યપાલશ્રીનું

હાજીરોવાસને સ્વાગત કરવામાં આવ્યું હતું, જેમાં નાના ભૂલકાઓએ ઉમળકાભરે સ્વાગત કરી સમગ્ર વાતાવરણને આનંદમય અને ઉત્સાહભર્યું બનાવી દીધું હતું. કાર્યક્રમ દરમિયાન રાજ્યપાલશ્રીએ આદિવાસી બહેનો દ્વારા જંગલની જીભુડીઓથી તૈયાર કરાયેલા સાબુના સ્ટોલ તેમજ પ્રાકૃતિક ખેતીના સ્ટોલની મુલાકાત લઈ તેમની કામગીરીની પ્રશંસા કરી હતી. આ પ્રસંગે રાજ્યપાલશ્રીના વરદ હસ્તે “નિષ્કામ કર્મધોગી શંકરભાઈ પટેલ” પુસ્તકનું વિમોચન પણ કરવામાં આવ્યું હતું, જેમાં તેમના નિષ્કામ સેવાભાવ અને સમાજપ્રત્યેના યોગદાનને ઉજાગર કરવામાં આવ્યું છે. સંવેદના ટ્રસ્ટના પદાધિકારીઓએ આ વિસ્તારના જીવન પરિવર્તનમાં મહત્વપૂર્ણ કાર્ય કર્યું હોવાનું રાજ્યપાલશ્રી આચાર્ય દેવવ્રતજીએ જણાવ્યું હતું. તેમણે શ્રી હસમુખભાઈ પટેલ, શ્રી શંકરભાઈ પટેલ તથા તેમની સમગ્ર ટીમે આદિવાસી ભાઈ-બહેનોના જીવનને સમર્પિત થઈ કરેલી સેવાની પ્રશંસા કરતાં જણાવ્યું હતું કે તેમના પ્રયત્નોથી સમગ્ર વિસ્તારની કાયાપલટ થઈ છે. શિક્ષણથી જ સમાજની પ્રગતિ શક્ય બને છે તેમ જણાવી,

શિક્ષણધામની વ્યવસ્થા માટે યોગદાન આપનાર શ્રી ભગુભાઈ પટેલ તથા શ્રીમતી મીનાક્ષીબહેનને અભિનંદન પાઠવ્યા હતા. “હું નહિ, પરંતુ સૌ સુખી રહે” એવી વૈદિક વિચારધારામાંથી જન્મતી માનવતાને ઈશ્વર પ્રાપ્ત કરવાનો સાચી માર્ગ તરીકે દર્શાવી, આ દિશામાં નિષ્ઠાપૂર્વક કાર્ય કરવા બદલ રાજ્યપાલશ્રીએ સમસ્ત સંવેદના ટ્રસ્ટને સાબુવાદ પાઠવ્યો હતો. ખેડૂતો સાથે પ્રાકૃતિક ખેતી અંગે સંવાદ કરતાં રાજ્યપાલશ્રીએ જણાવ્યું હતું કે, પ્રાકૃતિક ખેતી એ સૂક્ષ્મ જીવાણુઓની ખેતી છે. જીવામૃત છાંયડા અથવા વૃક્ષની નીચે બનાવવામાં આવે તો તેમાં રહેલા બેક્ટેરિયા લાંબા સમય સુધી સક્રિય રહે છે. તેમણે ઉદાહરણ આપતાં કહ્યું હતું કે, જંગલમાં કોઈ યુરિયા પાતર નાખતું નથી છતાં ત્યાં વૃક્ષો લીલાછમ રહે છે. પ્રાકૃતિક ખેતીની શરૂઆતમાં એક એકર જમીનમાં ઓછામાં ઓછું બે ટન ઘન જીવામૃત આપવું અત્યંત જરૂરી હોવાનું તેમણે જણાવ્યું હતું, જેના પરિણામે ઉત્પાદન ઘટતું નથી પરંતુ વધે છે અને બંજર જમીન પણ ફળદ્રુપ બને છે. રાજ્યપાલશ્રીએ ખેડૂતોને થોડી-થોડી શરૂઆત કરીને પ્રાકૃતિક ખેતી અપનાવવાની, મલ્ટિંગ તથા મલ્ટીક્રોપ

પદ્ધતિથી એક સાથે એકથી વધુ પાક લેવાની સલાહ આપી હતી. તેમજ અગ્નિઅસ્ત્ર, નીમાસ્ત્ર અને ખાટી છાશના ઉપયોગ પર વિશેષ ભાર મૂક્યો હતો. પ્રાકૃતિક ખેતીથી જમીનમાં ઓર્ગેનિક કાર્બન વધે છે અને જમીન લાંબા સમય સુધી જીવંત રહે છે તેમ તેમણે જણાવ્યું હતું. આગામી પેઢીની તંદુરસ્તી માટે પ્રાકૃતિક ખેતી અનિવાર્ય હોવાનું જણાવતાં રાજ્યપાલશ્રીએ તાલુકા કક્ષાએ પ્રાકૃતિક ખેતીના ખેત ઉત્પાદનોના વેચાણ માટે અલગ બજાર વ્યવસ્થા ઊભી કરવાની જરૂરિયાત પર ભાર મૂક્યો હતો. સતત ત્રણ વર્ષ સુધી પ્રાકૃતિક ખેતી કરનાર ખેડૂતોને સરકાર તરફથી વિશેષ સહાય આપવામાં આવશે તેમ જણાવી તેમણે સ્પષ્ટ કહ્યું હતું કે, “ભવિષ્ય પ્રાકૃતિક ખેતીનું છે.” કાર્યક્રમમાં પૂર્વમંત્રી શ્રી ભુપેન્દ્રસિંહ યુગસમા, સંવેદના ટ્રસ્ટના પદાધિકારીઓ શ્રી હસમુખભાઈ પટેલ, શ્રી જીતુભાઈ પટેલ, જ્યોતિ ટ્રસ્ટના તંત્રી શ્રી ડૉ. મિહિરભાઈ જોશી, ગુજરાત વિદ્યાપીઠના વાઈસ ચાન્સલર ડૉ. હર્ષદ પટેલ ઉપરાંત રાજ્ય તથા વિસ્તારના મહાનુભાવો અને બહોળી સંખ્યામાં ભાઈઓ-બહેનો ઉપસ્થિત રહ્યા હતા.

પદ્ધતિથી એક સાથે એકથી વધુ પાક લેવાની સલાહ આપી હતી. તેમજ અગ્નિઅસ્ત્ર, નીમાસ્ત્ર અને ખાટી છાશના ઉપયોગ પર વિશેષ ભાર મૂક્યો હતો. પ્રાકૃતિક ખેતીથી જમીનમાં ઓર્ગેનિક કાર્બન વધે છે અને જમીન લાંબા સમય સુધી જીવંત રહે છે તેમ તેમણે જણાવ્યું હતું. આગામી પેઢીની તંદુરસ્તી માટે પ્રાકૃતિક ખેતી અનિવાર્ય હોવાનું જણાવતાં રાજ્યપાલશ્રીએ તાલુકા કક્ષાએ પ્રાકૃતિક ખેતીના ખેત ઉત્પાદનોના વેચાણ માટે અલગ બજાર વ્યવસ્થા ઊભી કરવાની જરૂરિયાત પર ભાર મૂક્યો હતો. સતત ત્રણ વર્ષ સુધી પ્રાકૃતિક ખેતી કરનાર ખેડૂતોને સરકાર તરફથી વિશેષ સહાય આપવામાં આવશે તેમ જણાવી તેમણે સ્પષ્ટ કહ્યું હતું કે, “ભવિષ્ય પ્રાકૃતિક ખેતીનું છે.” કાર્યક્રમમાં પૂર્વમંત્રી શ્રી ભુપેન્દ્રસિંહ યુગસમા, સંવેદના ટ્રસ્ટના પદાધિકારીઓ શ્રી હસમુખભાઈ પટેલ, શ્રી જીતુભાઈ પટેલ, જ્યોતિ ટ્રસ્ટના તંત્રી શ્રી ડૉ. મિહિરભાઈ જોશી, ગુજરાત વિદ્યાપીઠના વાઈસ ચાન્સલર ડૉ. હર્ષદ પટેલ ઉપરાંત રાજ્ય તથા વિસ્તારના મહાનુભાવો અને બહોળી સંખ્યામાં ભાઈઓ-બહેનો ઉપસ્થિત રહ્યા હતા.

અમદાવાદમાં ખેડવાબાજ બ્રહ્મ સમાજનું સ્નેહ સંમેલન યોજાયું




તાજેતરમાં અમદાવાદ અને ગાંધીનગરના સંયુક્ત ઉપક્રમે આયોજિત ખેડવાબાજ બ્રહ્મ સમાજના સ્નેહ સંમેલને માત્ર એક મિલન સમારોહ નહી, પરંતુ સમાજની પ્રગતિ માટેના એક સબળ પ્લેટફોર્મ તરીકેની ઓળખ પ્રસ્થાપિત કરી છે. આ કાર્યક્રમમાં સામાજિક એકતા, સાંસ્કૃતિક વારસો અને આવનારી પેઢીના ઉજ્જવળ ભવિષ્ય પર ભાર મૂકવામાં આવ્યો હતો. સંમેલનની શરૂઆત પરંપરાગત દીપ પ્રાગટ્ય અને શ્લોકગાન સાથે કરવામાં આવી હતી. સમાજના બાળકો અને યુવાનો દ્વારા વિવિધ સાંસ્કૃતિક પ્રસ્તુતિઓ આપવામાં આવી હતી. આ કાર્યક્રમોનો મુખ્ય હેતુ મનોરંજનની સાથે સાથે નવી પેઢીને પોતાના મૂળ અને સંસ્કારો સાથે જોડી રાખવાનો હતો. સામાજિક કલ્યાણના કાર્યોમાં સહભાગી થવા માટે જનજાગૃતિ અભિયાનની ચર્ચા કરવામાં આવી હતી. શિક્ષણ, આરોગ્ય અને સ્ત્રી સશક્તિકરણ જેવા વિષયો પર વક્તાઓએ ભાર મૂકીને સમાજને વધુ સંગઠિત થવા આહવાન કર્યું હતું. સંમેલનનું સૌથી મહત્વનું પાસું ‘ભવિષ્ય ઘડતર’ હતું. આજના સ્પર્ધાત્મક યુગમાં બ્રહ્મ સમાજના બાળકો કઈ રીતે આગળ વધે તે માટે નિષ્ણાતો દ્વારા માર્ગદર્શન આપવામાં આવ્યું હતું સમાજ દ્વારા વર્ષ દરમિયાન કરવામાં આવતી વિવિધ પ્રવૃત્તિઓ જેવી કે તેજસ્વી વિદ્યાર્થીઓનું સન્માન, સામાજિક કામગીરીની વિગતો રજૂ કરવામાં આવી હતી. અને મેડીકલ કેમ્પ યોજીને સહાય થવાનો સંકલ્પ લેવામાં આવ્યો





ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG(844)2026

NOGSS NO: 375

વિષય : મનગમતી રચનાં

શીર્ષક : સફળતા

પ્રકાર : પદ્ય શબ્દો : ૧૦૫ શબ્દો

હીરાની કણીઓને રંગીન પાણી ચઢાવીને ચૂસતાં, તેથી જ તો, અનમોલ સ્મિત છવાઈ જતું મોઢા પર, રૂમાલમાં બાંધી હતી બે સિક્કાની શ્રીમંતાઈ, અમે તો છોડ્યું શાળાનાં આંગણને પણ, શાને હજી ચામાચીડયા માફક પાંપણને લટકી રહ્યું છે? ઉંમરનાં પડાવમાં લાંબો થતો ઘરનો રસ્તો, હોમ વર્ક કરાવવા, આગમનની રાહ જોતી ઘરની દીવાલો, હજી નવો પાઠ ભણાવવાં એમ જ તત્પર રહે છે, કોઈવાર થાકીને બ્રેક લેતી ટયુબ લાઈટ, એની બદલીમાં સોનું વરસાવતો ત્રીસ વોટનો બલ્બ, હવે એનાં મિત્રવર્તુળનો પ્રિય બન્યો છે. હવે એને ભાગે કામ ઓછું છે અને માન વધુ મળે છે, અને પૂછે છે મને કે, મને એની સફળતા કેવી લાગી? રૂમાલની કરચલીઓ મારા સ્મિતમાં ઊપસી આવે છે.

જાગૃતિ દોશી મોક્ષા (બોસ્ટન, અમેરિકા)

★★★★★★

NOG NO.0059

વિષય સર્જક ની

મનગમતી રચના

પ્રકાર ગદ્ય

શીર્ષક "મારા વિચારો"

જયકાન્ત ઘેલાણી.

પ્યારે'.

આ વિશ્ર્વમા બધુ હોવા છતાં તમે શૂન્ય ની ગણતરીમા આવી જાવછો જ્યારે તમારો સ્વભાવ અહંકારી હોય પ્યારે, તમારી પાસે કશુ ન હોય તો પણ તમારી ગણતરી સમાજમા સારા માણસની થતી હોય જો તમે હો મળતાવડા સ્વભાવના ! જ્યારે 'જૂઠ નો ચળકાટ ચાર દિવસ પ્યારે', સત્યનો પ્રકાશ જીવનભર ! પ્યારે અનેક દોસ્ત કરતા એકજ દોસ્ત ઊતમ જે તમને ખોટે રસ્તેથી છોડાવે ! ધન કરતા મિત્રોની મુલાકાત પ્યારે' આપણુ ટોનિક છે.

★★★★★★

NOGG SS no 351

વિષય: મનગમતી રચના

શીર્ષક: એકવાર

પ્રકાર: પદ્ય શબ્દ: ૯૧

આંખોના પલકારા નથી સેહવાતા,

તું બસ, એકવાર આવ ને,

મન તને મળવાની ઉતાવળ કરે છે,

તો બસ, એકવાર હાથ આપી દેને.

સાંજ અને રાતનું થયું નથી સહેવાતું,

તું બસ, એકવાર બોલને,

મન તને જોવાની ઉતાવળ કરે છે,

તો બસ, એકવાર બોલી દેને.

પ્રત્યેક ક્ષણ તારા વગર નથી રહેવાતું,

તું બસ, એકવાર સામે જો ને,

મન તને મળવાની જિદ કરે છે,

તો બસ, એકવાર સામે બેસને.

હૃદયમાં આવ્યા પછી કઈ નથી કહેવાતું,

તું બસ, એકવાર કહી દેને,

મન તને મળવાની પ્રતીક્ષા કરે છે,

તો બસ, એકવાર આવી જા ને.

જયશ્રી વાઘેલા (મુંબઈ)



રવિવારે ચેસ ચેમ્પ વિરલ ત્રિવેદીને તેમની ઉત્કૃષ્ટ સેવા બદલ ઉષ્ટા તે એવોર્ડ એનાયત કરવામાં આવ્યો. અમે તેમને અભિનંદન આપીએ છીએ અને ભવિષ્ય માટે શુભેચ્છા પાઠવીએ છીએ. શ્રી પીરુજ ખંભટ્ટાએ એવોર્ડ એનાયત કર્યો. આ પુરસ્કાર પારસીઓ દ્વારા સંચાલિત ઉષ્ટા તે ફાઉન્ડેશન દ્વારા શરૂ કરવામાં આવ્યો છે. તેઓ દર બે વર્ષે અંધ સિદ્ધિઓ મેળવનારાઓને પુરસ્કારો આપે છે. આ પુરસ્કાર ત્રણ દાયકાથી આપવામાં આવે છે. તેમાં રોકડ પુરસ્કાર અને પ્રશસ્તિપત્ર આપવામાં આવે છે.



નવી દિલ્હી સ્થિત ભાજપ મુખ્યાલય ખાતે ભાજપના રાષ્ટ્રીય અધ્યક્ષ શ્રી J.P.Nadda S, કેન્દ્રીય ગૃહ અને સહકાર મંત્રી શ્રી Amit Shah, રક્ષા મંત્રી શ્રી Rajnath Singh S, કેન્દ્રીય માર્ગ અને પરિવહન મંત્રી શ્રી Nitin Gadkari S તથા ભારતીય જનતા પાર્ટીના સંસદીય દળના નેતાઓ દ્વારા રાષ્ટ્રીય અધ્યક્ષ પદ માટે શ્રી ટ્રેલ ડ્રેલ્લેલ જીના નામનો પ્રસ્તાવ મૂકવામાં આવ્યો.

દહેજના રાક્ષસનો અંત કેવી રીતે કરવો?

લગ્ન એક સામાજિક પ્રક્રિયા છે. લગ્નની વિધિ સામાજિક વ્યવસ્થા જાળવવામાં મહત્વપૂર્ણ ભૂમિકા ભજવે છે. વિશ્વભરના તમામ સમાજોમાં, ભલે તે આદિવાસી હોય કે સભ્ય, લગ્ન પ્રક્રિયા કોઈને કોઈ સ્વરૂપમાં અસ્તિત્વમાં છે. કેટલાક સમાજોમાં, યુવાન પુરુષો અને સ્ત્રીઓ એકબીજાને જાતે પસંદ કરે છે, જ્યારે અન્યમાં, વડીલો કુટુંબ અને વંશના આધારે તેમના બાળકોને જોડીને લગ્નની પરવાનગી આપે છે.

આજકાલ, લગ્નનું સ્વરૂપ ધીમે ધીમે વિકૃત થઈ રહ્યું છે. જ્યારે સામાન્ય અને પછાત વર્ગો તેમની પરંપરાઓનું પાલન કરી રહ્યા છે, ત્યારે ઉચ્ચ અને મધ્યમ વર્ગ પરંપરાના બંધનો હેઠળ કચડાઈ રહ્યા છે. લગ્ન એક મજબૂરી બની રહ્યું છે. સમાજનો એક મોટો વર્ગ આનાથી ગૂંચળામણ અનુભવી રહ્યો છે. શા માટે? ધર્મનું કાર્ય સમાજ અને વ્યક્તિઓને ખુશ કરવાનું અને મુક્તિનો માર્ગ બનાવવાનું છે. દુઃખી વ્યક્તિ ક્યારેય ખરેખર ધર્મનું ચિંતન કરી શકતો નથી. તેથી, જો આપણે ખરેખર ધાર્મિક હોઈએ, તો આપણે ફક્ત વ્યક્તિ જ નહીં પણ સામૂહિકને પણ ખુશ કરવાનો પ્રયાસ કરવો જોઈએ.

લગ્ન ગૃહસ્થ તબક્કામાં પ્રવેશવાનું પ્રથમ પગલું છે. દરેક વ્યક્તિ કોઈને કોઈ સમયે ગૃહસ્થ તબક્કાનો ભાગ હોય છે. ઋષિ-મુનિઓ પણ એક સમયે ગૃહસ્થ હતા. તેઓ તેનાથી અલગ થઈ ગયા અને દૂર ચાલ્યા ગયા. હવે તેઓ સમગ્ર સમાજના છે. તેઓ સમગ્ર વિશ્વના છે. ગૃહસ્થ પોતાના પરિવારની સંભાળ રાખે છે, જ્યારે સંત સમગ્ર સમાજની સંભાળ રાખે છે. તે ગૃહસ્થો અને અનુયાયીઓને પારિવારિક જીવન જીવતા પણ મુક્તિના માર્ગ પર આગળ વધવા માટે પ્રેરણા આપે છે. જો કોઈ સમાજ જાણી જોઈને દુઃખને સ્વીકારવાનું શરૂ કરે છે, તો તે સમાજ કલંકિત થઈ જાય છે. તે સમાજ ઉધર્થી ભરેલા લાકડાના ટુકડાની જેમ ક્ષીણ થવા લાગે છે.

જ્યારે વ્યક્તિમાં ભાવનાત્મક વ્યવહાર જાગૃત થાય છે, ત્યારે ભૌતિક શોધો આપમેળે જાંબી પડવા લાગે છે. મુક્તિનો શોધક પરમ સત્ય પ્રાપ્ત કરવા માટે શાસ્ત્રો, સ્વ-અભ્યાસ અને શ્રુતિમાં ડૂબી જાય છે. આનાથી મનમાં પરમ શાંતિની ભાવના આવે છે. આપણે શાંતિ ખરીદી શકતા નથી. શાંતિ બહાર અસ્તિત્વમાં નથી. તમે જેટલું બહાર જાઓ છો, તેટલી વધુ અશાંતિ વધે છે. તમે જેટલી વધુ તમારી અંદર, તમારા મનમાં જાઓ છો, શાંતિના દરવાજા ખુલે છે. અંધકાર દૂર થશે, અને પ્રકાશ બહાર આવશે. પરંતુ લોકો અંધકારના ઉપાસક બની ગયા છે. તેઓ પોતાની સ્વાર્થી ઈચ્છાઓને સંતોષવા માટે બહાના બનાવવા લાગ્યા છે. તેઓ પોતાના મનની શાંતિ માટે બીજાઓની શાંતિનો નાશ કરવા માટે તૈયાર છે. આવા લોકોનું શું કરી શકાય?

આધ્યાત્મિક સાધનાને બદલે, ભૌતિક શોધ તેમના જીવનનું લક્ષ્ય બની ગઈ છે. તેઓ તેમાં શાંતિ શોધે છે.

મુદ્દો એ છે કે આપણા મન અનિયંત્રિત થઈ ગયા છે. જ્યાં સંયમ તૂટે છે, ત્યાંથી જ પતન શરૂ થાય છે. આજે, લગ્ન જેવા પવિત્ર અને ધાર્મિક પ્રસંગોને પણ વિકારવામાં આવે છે.

તિરાડો દેખાવા લાગી છે. પચાસ વર્ષ પહેલાનો સમાજ ક્યાં ગયો છે? દરરોજ આપણે એવા સમાચાર સાંભળીએ છીએ કે સમાજ શરમથી માથું ઝુકાવવા મજબૂર થઈ જાય છે. જૈન સમુદાયને એક શ્રીમંત સમાજ માનવામાં આવે છે. તેની અંદર ખોટી પરંપરાઓનો ઘૂસણખોરી ધર્મનો નાશ કરવાનો ભય પેદા કરી રહી છે. લગ્ન પહેલાં સોદાબાજી થઈ રહી છે. છોકરો છોકરો નહીં, પણ એક વસ્તુ બની ગયો છે. તેનું હરાજી થઈ રહ્યું છે. આપણે આપણા દીકરાના લગ્ન તે વ્યક્તિની દીકરી સાથે કરીશું જે સૌથી વધુ દહેજ આપે છે. આજે, યોગ્યતાને ગોણ વિચારણાઓમાં ધકેલી દેવામાં આવી છે. પણ કેટલા સમય માટે? વિચારો, કંડા મનથી વિચારો. દહેજ પાછળની માન્યતા પર વિચાર કરો. ભારતીય સમાજમાં છોકરીને દહેજ કેમ આપવામાં આવતું હતું?

માતાપિતાને છોકરા અને છોકરી બંને માટે સમાન પ્રેમ હોય છે. છોકરા અને છોકરી બંનેને તેમના પિતાની મિલકત પર સમાન અધિકાર છે. લગ્ન પછી છોકરી તેના પિતાનું ઘર છોડીને તેના પતિના ઘરે જાય છે, તેથી પિતા, તેની ક્ષમતા અનુસાર, તેની કમાણી કરેલી સંપત્તિનો એક ભાગ છોકરીને દહેજ તરીકે આપે છે. આ પરંપરા સદીઓથી ચાલી આવી છે, જે મૂળભૂત રીતે ભેટનું એક સ્વરૂપ છે. પરંતુ અત્યાર સુધી, વરરાજા પક્ષે ક્યારેય તેની માંગણી કરી નથી. તેઓ ફક્ત જે આપવામાં આવ્યું હતું તે જ લેતા હતા. જ્યારથી વરરાજા પક્ષે માંગણી શરૂ કરી છે, ત્યારથી આ પ્રથા ઘૂણાસ્પદ અને વિકૃત બની ગઈ છે. સગાઈ પહેલા, તેઓ ચર્ચા કરે છે કે તેઓ લગ્નમાં કેટલા પૈસા રોકાણ કરશે. તેઓ કેટલું સોનું આપશે? કેટલી રોકડ? તેઓ કઈ વસ્તુઓ આપશે? આ અમારી શરતો છે. જો છોકરીનો પરિવાર શરતો સ્વીકારે છે, તો લગ્ન નક્કી થાય છે; નહીં તો, એક સુંદર જોડાણ પણ તૂટી જાય છે. છોકરો અને છોકરી તેમના માતાપિતા સામે કઈ કરી શકતા નથી, ભલે તેઓ ઈચ્છે. દહેજનો રાક્ષસ દિવાલની જેમ ઉભો છે.

તે સમય દૂર નથી જ્યારે છોકરીના પરિવારે તેમના પુત્રના લગ્ન માટે પૈસા ચૂકવવા પડ્યાં. હું સંમત છું કે પિતા માટે પૈસા માટે છોકરા સાથે પોતાની પુત્રીનો હાથ લગ્નમાં આપવો ખરાબ હતો. આ મૂળભૂત રીતે છોકરીને વેચવાનું હતું. પરંતુ આજે શું સારું થઈ રહ્યું

છે? છોકરીના પિતાને દહેજ ચૂકવવા માટે દબાણ કરવામાં આવી રહ્યું છે. છોકરીઓ સાથે અમાનવીય વર્તન કરવામાં આવી રહ્યું છે, એટલી હદે કે દહેજ માટે લોભી, પાપી વરુઓએ તેમને સળગાવી દેવાનું શરૂ કરી દીધું છે. તેઓએ તેમને ઝેર પણ આપવાનું શરૂ કરી દીધું છે. હું કહેવા માંગુ છું કે જે લોકો આવું કરે છે તેમને ક્યારેય તેમના જીવનમાં શાંતિ નહીં મળે. જે લોકો અન્ય સ્ત્રીઓ પર અન્યાય અને અત્યાચાર કરે છે તેમણે એ ન ભૂલવું જોઈએ કે તેમની પણ દીકરીઓ છે. તેમને પણ દુલ્હન તરીકે વિદાય આપવામાં આવશે. જો સમાજને ઉન્નત બનાવવો હોય, તો ઉચ્ચ વર્ગે આગળ આવવું પડશે. તેમણે મધ્યમ વર્ગની ભૂમો સાંભળવી પડશે. શું આપણે બધા તૈયાર છીએ? આપણે બીજાઓ દ્વારા કમાયેલા પૈસા પર જીવી શકતા નથી. ફક્ત પોતાના પ્રયત્નો ઉપયોગી થશે. દહેજ તરીકે મળેલા પૈસા જોઈને તમે થોડા સમય માટે ખુશ થઈ શકો છો, પરંતુ વાસ્તવિકતા સમજ્યા પછી, તમારે પસ્તાવો કરવો પડશે. વ્યંગથી શણગારેલી પરંપરાઓ.

દહેજ એટલું બધું હતું કે વરરાજા અને તેના પિતા ખૂબ ખુશ થયા. તેઓ સામાન લઈ ગયા પણ કન્યાને સ્ટેશન પર ભૂલી ગયા. લગ્ન દરમિયાન આવી ઘટનાઓ ઘણીવાર બને છે. આવી ઘટનાઓ દરરોજ સાંભળીને આશ્ચર્ય થાય છે. તાજેતરમાં જ એક ઘટના બની હતી જેમાં દહેજના ભૂખ્યા લોકોએ કન્યાના પરિવારને કહ્યું હતું કે તેઓ ફક્ત તે જ વસ્તુઓ આપશે જે તેઓ જણાવે છે. કન્યાનો પરિવાર પણ શ્રીમંત હતો. તેમણે તેમને શું જોઈએ છે તેની યાદી બનાવવા કહ્યું.

લગ્નની સરઘસ આવી. યાદી મુજબ બધું ગોઠવાયું હતું. લગ્ન પક્ષ નાસ્તો અને બપોરના ભોજનની રાહ જોતો હતો. પરંતુ કન્યા પક્ષે તેમની અવગણના કરી. લોકોએ વિચાર્યું કે કદાચ લગ્ન પછી ભોજનની વ્યવસ્થા કરવામાં આવશે. કન્યા અને વરરાજા લગ્નની વિધિઓ માટે બેઠા. લગ્ન પૂર્ણ થયા. ગરીબ લગ્ન પક્ષ ભૂખ્યો હતો. તેઓએ પૂછ્યું, ×શું વાત છે? અમને ખબર નથી કે ખોરાક શું હશે. × વરરાજાના પિતાએ કન્યાના પિતાને કહ્યું, ×સમાજિક, લગ્ન પક્ષ ભૂખ્યો છે. તમે હજુ સુધી અમને ક્યાં ખાવું તે કહ્યું નથી. ×

કયું ભોજન? લગ્નના મેનુમાં ખોરાકનો ઉલ્લેખ પણ નહોતો. જો તે સૂચિબદ્ધ હોત, તો તેણે તે પણ કર્યું હોત. તેણે આ કહ્યું અને પોતાના ખિસ્સામાંથી એક લાંબી યાદી કાઢી. લગ્ન પક્ષ આશ્ચર્યચકિત થઈ ગયો. તેઓએ વરરાજાના પિતા તરફ જોયું. વરરાજાના પિતા શરમથી ભરાઈ ગયા, પણ હવે તે શું કરી શકે? હાથ જોડીને, તેણીએ છોકરીના પિતાને કહ્યું, ×મને માફ કરો. તમે દહેજમાં કંઈ ન

આપી શકો, પણ લગ્નના મહેમાનો ભૂખ્યા છે. કૃપા કરીને તેમના ભોજનની વ્યવસ્થા કરો. × પછી છોકરીના પરિવારે લગ્નના મહેમાનોને ભોજન આપ્યું.

સામાજિક અપમાનથી બચવા અને પ્રતિષ્ઠા બચાવવા માટે, દહેજના ભૂખ્યા યુગલોને દહેજ લાવવાને બદલે પૈસા આપીને તેમના પુત્રોના લગ્ન કરાવવાની ફરજ પાડવામાં આવે છે.

ક્યારેક, દહેજની માંગણીઓ પતિની પત્ની સામે ખૂબ જ દયનીય બનાવવા માટે જોવા મળી છે. એક ઘટના અનુસાર, છોકરીના પરિવારે છોકરાની ઈચ્છા મુજબ દહેજ આપ્યું. તેમાં એક કાર, રેફ્રિજરેટર, સોનું, રોકડ અને અન્ય ઘરગથ્થુ વસ્તુઓનો સમાવેશ થતો હતો. લગ્ન શાંતિથી થયા. છોકરી તેના સાસરિયાના ઘરે ગઈ. તેણીનો ગુસ્સો ખૂબ જ ઉગ્ર હતો. થોડા સમય પછી, જ્યારે તેની સાસુએ તેને ઘરકામ કરવાનું કહ્યું, ત્યારે તેણીએ કહ્યું, ×શું હું તમારી ગુલામ છું કે મારે કામ કરવું પડે? મારા પિતાએ પચાસ લાખ રૂપિયા ખર્ચ્યા જેથી હું મારા સાસરિયાના ઘરમાં આરામથી રહી શકું.

મને કોઈ સમસ્યાનો સામનો કરવો પડતો નથી, તેથી કૃપા કરીને મારી પાસેથી કંઈ કરવાની અપેક્ષા રાખશો નહીં. × બીજી એક વાત સાંભળો: મારા પિતાએ તમારા દીકરાને ખરીદવા માટે પૈસા ખર્ચ્યા અને તેને મને આપ્યો. જો તમે વધારે હોબાળો કરશો, તો હું તેને લઈ જઈશ. ×

પુત્રવધૂના આ શબ્દો સાંભળીને, ગરીબ સાસુની હાલત વધુ ખરાબ થઈ ગઈ. તેણીએ તેના પતિને પહેલાથી જ ગુલામ બનાવી રાખ્યો હતો. તેણે તેની પત્ની જે કહે તે કર્યું. એક દિવસ, તેના માતાપિતાએ કહ્યું, ×દીકરા! તે એક અલગ પરિવારમાંથી છે, પણ અમને વિશ્વાસ નહોતો કે તું આટલો બદલાઈશ. × છોકરાએ જવાબ આપ્યો, ×પિતા, દહેજ માંગીને, તમે મને બોલવાની સ્થિતિમાં મૂકી દીધો છે. ×દહેજની માંગણી કરીને તે ખરેખર મને તેના પિતાથી દૂર કરી દીધો છે. ×દહેજની માંગણી કરનારાઓએ એ ન ભૂલવું જોઈએ કે તેઓ પણ એક બહેનના ભાઈ છે. કાલે, તેઓ પણ પિતા બનશે. છોકરીના પરિવાર તરફથી જે વર્તન તેમને મળી રહ્યું છે તે ભવિષ્યમાં તેમની સાથે પણ થઈ શકે છે. દહેજની દુષ્ટ પ્રથાથી લગ્નના પવિત્ર બંધનને કલંકિત કરવું એ પવિત્ર પરંપરાઓનું અપમાન છે. આજે, આ દુષ્ટ પ્રથાથી સમાજ તૂટી રહ્યો છે. માતાપિતાને તેમના સમુદાયો છોડીને તેમની પુત્રીઓને અન્ય સમુદાયોમાં આપવા માટે મજબૂર કરવામાં આવી રહ્યા છે. ઘણી શિક્ષિત છોકરીઓ, ચોક્કસ ઉંમરે, લગ્નથી દૂર રહી રહી છે. તેઓ કામ કરીને પોતાના પગ પર ઊભા રહેવાનું વધુ યોગ્ય માને છે. ક્રાંતિલાલ માડોત(સાહિત્યકાર, કટારલેખક)

NOGનું ચતુર્થ સાહિત્ય સંમેલન – એક સુંદર અને પ્રેરણાદાયી યાદગાર પ્રસંગનો અહેવાલ



અંધજન મંડળ ખાતે ટ્રેનું ચતુર્થ સાહિત્ય સંમેલન ખૂબ જ શિસ્તબદ્ધ અને ઉત્સાહભર્યા વાતાવરણમાં ભવ્ય રીતે ઉજવાયું. આ નાનું પણ અત્યંત સુવ્યવસ્થિત સંમેલન સહ-સંચાલક શ્રીમતી મીનાક્ષીબેન રાવલની સક્રિય નિગરાની હેઠળ

સફળતાપૂર્વક યોજાયું. કાર્યક્રમની શરૂઆત અને સ્વાગતસમયસર નાસ્તાની વિજયત સાથે પ્રોગ્રામની શરૂઆત થઈ. સૌએ પોતાનું સ્થાન ગ્રહણ કર્યા બાદ પ્રવક્તા મનીષાબેન વ્યાસે હૃદયસ્પર્શી શબ્દોની સરવાણીથી સૌનું ઉત્સાહપૂર્વક સ્વાગત કર્યું.

પૂજા (પ્રદીપભાઈ-મીનાક્ષીબેનની દીકરી) તથા પ્રીતિબેને આમંત્રિત મહેમાનો, મંચસ્થ મહાનુભાવો તથા ઈન્દ્યા સભ્યોને કૂલ અને હાથ ના ધ્રોણ આપી સુંદર સ્વાગત કરી સન્માનિત કર્યા. ત્યારબાદ સંચાલક શ્રી પ્રદીપભાઈ રાવલની

રાહબરી હેઠળ દીપ પ્રગટાવીને કાર્યક્રમનો ઔપચારિક આરંભ થયો. દરેક સભ્યોએ પોતપોતાનો ટૂંકો સ્વપરિચય આપ્યો, જેણે વાતાવરણમાં પરિચિતતા અને ઉત્સાહ વધાર્યો. મુખ્ય અતિથિઓનો પરિચય અને સન્માનપ્રદીપભાઈએ મંચસ્થ પ્રમુખ મહાનુભાવોનો પરિચય આપ્યો: પદ્મશ્રી વિષ્ણુભાઈ પંડ્યા, સુધીર પટેલ, રજનીભાઈ પટેલ, એડમીનશ્રીઓ જયકાન્ત વેલાણી, ડૉ. મનીષા વ્યાસસાથે જ સંજોગવશાત્ અનુપસ્થિત એડમીનશ્રીઓ રતિલાલ વાયડા, ભાવનાબેન, કૌશિકભાઈ શાહ, રાજુલબેન શાહ અને જીતેન્દ્ર શાહને યાદ કરીને સન્માન આપવામાં આવ્યું. સિનિયર સભ્ય શ્રી ભરત સાંગાણીએ સંચાલક પ્રદીપભાઈને સુમન અર્પણ કરીને હાર્દિક સ્વાગત કર્યું. પ્રેરણાદાયી ભાષણો અને સાંસ્કૃતિક કાર્યક્રમો ઉપસ્થિત મહાનુભાવોએ પ્રસંગાનુરૂપ ઉત્સાહવર્ધક ભાષણો કર્યા અને ગીત-ગઝલોનું મધુર ગાન કર્યું, જેણે સૌના મનને આનંદિત કર્યું. ત્યારબાદ સૌએ રસભર્યું ભોજન લીધું અને થોડી વાર વિશ્રામ કર્યા બાદ બીજા સત્રનો આરંભ થયો. સર્જનાત્મક સ્પર્ધાઓ અને વિજેતાઓની સત્રમાં ગદ્ય, પદ્ય, એકાંકી અને કરોડકની સ્પર્ધાઓ યોજાઈ.

સ્પર્ધાઓ પોતાની રચનાઓ રજૂ કરીને સભાગારને રસમગ્ન કર્યાં. નિર્ણાયકો: પદ્ય: ભરત સાંગાણી અને ડૉ. મનીષા વ્યાસગદ્ય: દેવેન્દ્ર જોષી અને કન્હેલાલ માલીકરોકો: મુકુલ દવે અને લીનાબેન શર્મા વિજેતાઓ: ગદ્યભરત સાંગાણીભાવનાબેન જોષીસૂચિતા રાવલપદ્યદેવેન્દ્ર જોષીમુકુલ દવેદિલીપ ધોળકિયાએકાંકી: પ્રીતિ શાહ કરોડકે બીનાબેન અહીર તિખલ કિનારીવાળાપુનિતાબેનઈશ્વરી ડોંકટરસમાપન અને યાદગાર પળોસાંજે શિક્ષણવિદ ધારણીબેન પધાર્યા અને તેમણે પોતાની પ્રવૃત્તિ વિશે માહિતી આપીને સરસ સૂચનો પણ આપ્યાં. ત્યારબાદ વિજેતા સ્પર્ધાઓને ઈનામ વિતરણ કરીને કાર્યક્રમની સુંદર સમાપ્તિ થઈ. છેલ્લે સંચાલકો અને સભ્યોનો ગ્રુપ ફોટો લેવામાં આવ્યો. સૌએ સાંજનો આલ્પાહાર (ઈડલી-સંભાર)ની વિજયત માણી અને હસતાં-હસતાં, સુંદર યાદો સાથે વિદાય લીધી. આ સંમેલન સાહિત્યના પ્રેમીઓને નવી પ્રેરણા અને ઉર્જા આપી. ઈન્દ્યા આવા કાર્યક્રમો સાહિત્ય અને સમાજસેવાને જોડતા સુંદર પુલનું કામ કરે છે. જય હો સાહિત્યના અને સર્જના! ભરત સાંગાણી



ચૂઝ ઓફ ગાંધીનગર દૈનિક આયોજિત સાહિત્ય સરિતા ગ્રુપ ના ચતુર્થ સ્નેહમિલન કાર્યક્રમ નાધજન મંડળ, વસ્ત્રાપુર અમદાવાદ ખાતે યોજાઈ ગયો. પદ્મશ્રી વિષ્ણુભાઈ પંડ્યા અને કવિ સાહિત્યકાર શ્રી સુધીરભાઈ પટેલ (અમેરિકા) ધારણીબેન શુક્લ, રજનીભાઈ પટેલ (સાહિત્યકાર) ડૉ. સતીન દેસાઈ (ઉર્દુ સાહિત્યકાર) અધ્યક્ષતા માં યોજાઈ ગયો. ગ્રુપના સભ્યોએ ગદ્ય, પદ્ય, એકાંકી, કરાઓકે જેવી પઠન, ગાયકી સ્પર્ધા માં ભાગ લીધો. વિજેતાઓને ઈનામો, સર્ટિફિકેટ આપવામાં આવ્યા હતા. આયોજક ગ્રુપ સંચાલક પ્રદીપ રાવલ, સહ સંચાલક મીનાક્ષી રાવલ અને એડમિન ટીમ ના સભ્યો દ્વારા સુંદર આયોજન કરવામાં આવ્યો હતો.

ચંદ્રમાણામાં પાટણ જિલ્લા પોલીસ દ્વારા નાર્કોટિક્સ અવેર નેસ સેમિનાર યોજાયો

પાટણ જિલ્લાના ચંદ્રમાણા ગામે દુધેશ્વર મહાદેવ મંદિર સંકુલમાં ગ્રામ્ય અગ્રણીઓની વિશેષ ઉપસ્થિતિમાં પાટણ જિલ્લા પોલીસ દ્વારા નાર્કોટિક્સ અવેર નેસ સેમિનાર નું આયોજન કરવામાં આવેલ હતું જેમાં પાટણ જિલ્લા એસ.ઓ. જી. પી. એસ. આઈ. ડી. કે. ચૌધરી સાહેબ તેમજ એ. એસ. આઈ. રણજીતસિંહની ટીમ દ્વારા આ આ કાર્યક્રમનું આયોજન કરવામાં આવ્યું હતું જેમાં વનસ્પતિ જન્ય તેમજ સિન્થેટિક ડ્રગ્સ ના સેવનથી



શારીરિક તેમજ સામાજિક રીતે ખૂબ જ નુકસાનકારક હોય છે કોઈપણ જાતના ડ્રગ્સ નું સેવન જીવલેણ બને છે. માટે દૂર રહેવું જોઈએ નશીલા પદાર્થોનું સેવન કે વેચાણ ગંભીર ગુનો બને છે આ પ્રસંગે પી એસ આઈ શ્રી ચૌધરી સાહેબ સાથે નશીલા પદાર્થો ના સેવન અને વેચાણ બાબતે વાર્તાલાપ કર્યો હતો. આ સેમિનાર પ્રસંગે ચંદ્રમાણા ગ્રામ પંચાયતના તલાટી શ્રી ભરતભાઈ ઠાકોર પ્રજાપતિ ભોગીલાલ ભાઈ. પટેલ સમાજના અગ્રણી નાથાભાઈ પટેલ. મુસ્લિમ સમાજના અગ્રણી ધનાભાઈ પ્યારજીભાઈ. રાજપુત

સમાજના હનાજી રાઠોડ. લોકસાહિત્યકાર બળવંતસિંહ પરમાર. સ્વાધ્યાય પરિવારના નવીનભાઈ દરજી. ભારતીય જનતા પાર્ટીના વિરેશભાઈ વ્યાસ. હરગોવલભાઈ. જૈમીન ભાઈ વ્યાસ. કશ્યપભાઈ. નિલેશભાઈ જાની. મંદિરના પુજારી શ્રી વિષ્ણુ પુરી. બ્રહ્મચારી નિત્યાનંદજી મહારાજ વિગેરે ગ્રામજનોની વિશેષ ઉપસ્થિતિ રહી હતી. સમગ્ર કાર્યક્રમનું સંચાલન વિશ્વ હિન્દુ પરિષદના પૂર્વ જિલ્લા પ્રમુખ નીતિનભાઈ વ્યાસ દ્વારા કરવામાં આવ્યું હતું.

લોમેવધામ ધજાળા ખાતે સાયલા ચુડા તાલુકાનો પ્રથમ કાઠી ક્ષત્રિય સમાજના વિદ્યાર્થીઓનો સન્માન સમારોહ યોજાયો

સાયલાના ધજાળા લોમેવધામ ખાતે સાયલા-ચુડા તાલુકાનો પ્રથમ કાઠી ક્ષત્રિય સમાજના વિદ્યાર્થીઓના અને તાજેતરમાં સરકારી નોકરીઓમાં સફળ બનેલા પ્રેરણાદાયી, યુવાઓનું સન્માન કરીને સન્માન સમારોહ યોજાયો. સમાજનો આ પ્રથમ કાર્યક્રમ ધજાળા લોમેવધામ સાનિધ્યમાં લોમેવધામ ના મહંત પરમ પૂજ્ય શ્રી ભરતભાપુ ભગત, લીબડી ધારાસભ્ય- પૂર્વ કેબિનેટ મંત્રી કિરીટસિંહજી રાણા, શૈલેષ સગપરિયા - શ્રેષ્ઠ વક્તા અને મોટીવેશન સ્પીકર, તેમજ પૂજનીય સંતો - મહંતો - તથા કાઠી ક્ષત્રિય સમાજના કલાસ વન ટુ અધિકારીઓ, ડોક્ટરો, નિવૃત્ત શિક્ષકો તેમજ ઇ. શ્રી

સત્યજીતકુમાર ખાચર - પ્રમુખશ્રી ગુજરાત કાઠી ક્ષત્રિય સમાજ તથા મુનાભાઈ વિદીયા - શ્રી સૂર્ય યુવા ગ્રુપ - નવા સુરજદેવળતાલુકા પંચાયત સદસ્યશ્રી, સાયલા-ચુડા તાલુકા કાઠી ક્ષત્રિય સમાજ માર્કેટીંગ યાર્ડ સદસ્યશ્રી, સાયલા-ચુડા તાલુકા કાઠી ક્ષત્રિય સમાજ સરકારી કર્મચારીશ્રીઓ - સુરેન્દ્રનગર જીલ્લા કાઠી ક્ષત્રિય સમાજના અગ્રણીઓ સરપંચશ્રીઓ - સાયલા-ચુડા તાલુકા કાઠી ક્ષત્રિય સમાજ ની પ્રેરક ઉપસ્થિતિમાં ખાસ ઉપસ્થિત રહ્યા હતા અને પરસ્પર સાથ-સહકારથી સમાજમાં શિક્ષણનો વ્યાપ વધારીને સમાજને શુદ્ધ બનાવવા યુવાઓને અપીલ કરી હતી. આ સમારોહમાં સુરેન્દ્રનગર જિલ્લાના સાયલા ચુડા તાલુકાના



રહેતા કાઠી ક્ષત્રિય સમાજના વર્ષ ૨૦૨૫-૨૬માં શ્રેષ્ઠ પરિણામ પ્રાપ્ત કરનારા, તેજસ્વી વિદ્યાર્થીઓનું સન્માન કરવામાં

આવ્યું હતું. સાથે-સાથે તાજેતરમાં સરકારી નોકરીઓમાં સફળ બનેલા પ્રેરણાદાયી, યુવાઓનું સન્માન કરીને, શુભેચ્છાઓ પાઠવવામાં

આવી હતી. સમાજમાં ધંધા રોજગારની સાથે-સાથે શિક્ષણનું પ્રમાણ પણ વધે અને સર્વ સમાજનો સર્વાંગી વિકાસ થાય તે

માટે ઉપસ્થિત સમાજ અગ્રણીઓએ પ્રેરણાદાયી વક્તવ્ય આપ્યું હતું. કાર્યક્રમમાં ક્ષત્રિય સમાજના વિદ્યાર્થીઓ પરિવાર સાથે મોટી સંખ્યામાં જોડાયા હતા.

ડાંગ જિલ્લાની રમતગમત પ્રતિભાએ ફરી એકવાર જિલ્લાનું નામ ગૌરવભેર ઉજાગર કર્યું

તારીખ ૧૬ થી ૧૮ જાન્યુઆરી ૨૦૨૬ દરમિયાન ડેજરક ટીફ જીજી ઝંઢેલી ખાતે આયોજિત જીજી ઝંઢેલી ઝરક ટીફ ૨૦૨૬ માં ડાંગ જિલ્લામાંથી કુલ ૧૦ ખેલાડીઓએ ભાગ લીધો હતો, જેમાંથી અનેક ખેલાડીઓએ ઉત્કૃષ્ટ પ્રદર્શન કરી વિવિધ મેડલ મેળવી જિલ્લાને ગૌરવ



આપવાયું છે. આ પ્રતિષ્ઠિત સ્પર્ધામાં વિજેતા થયેલા ડાંગ જિલ્લાના ખેલાડીઓની વિગતો નીચે મુજબ છે— આશિક ચૌધરી - કાટા ગોલ્ડ મેડલ તથા કુમિતે ગોલ્ડ મેડલ ફાનસીસભાઈ ગાવિત - કાટા બ્રોન્ઝ મેડલ તથા કુમિતે સિલ્વર મેડલ મોહનભાઈ પાડવી - કુમિતે ગોલ્ડ મેડલ ભાવિનભાઈ ચૌધરી - કુમિતે બ્રોન્ઝ મેડલ સંદીપભાઈ મુડકર - કુમિતે સિલ્વર મેડલ દીપાલીબેન સુરકાર - કુમિતે બ્રોન્ઝ મેડલ વનરાજભાઈ ચોર્યા - કુમિતે સિલ્વર મેડલ

આ તમામ ખેલાડીઓની સફળતા પાછળ નિતિનભાઈ પાડવી એ કોચ તરીકે મહત્વપૂર્ણ ભૂમિકા ભજવી હતી. આ સાથે ડાંગ જિલ્લામાં કરાટે રમતને પ્રોત્સાહન આપવા માટે રાતદિવસ અવિરત મહેનત કરનાર વિજયભાઈ રાઉત અને વૈભવભાઈ માહલા નું પણ મહત્વપૂર્ણ યોગદાન રહ્યું છે. આ સિદ્ધિ બદલ તમામ ખેલાડીઓને કરાટે ડુ ફેડરેશનના પ્રમુખ સિદ્ધાન કલ્પેશ પતરી દ્વારા હાર્દિક અભિનંદન પાઠવવામાં આવ્યા છે. ડાંગ જિલ્લાના યુવાનો રમતગમત ક્ષેત્રે સતત પ્રગતિ કરી રહ્યા છે, જે સમગ્ર જિલ્લામાં માટે ગૌરવની બાબત છે.

હિંદલા થી પીપલાઈયદેવી વચ્ચેના પ્રોટેક્શન વોલના કામમાં થયેલ ગંભીર અનિયમિતતાઓ અને ભ્રષ્ટાચાર અંગે તાત્કાલિક તપાસ અને કાર્યવાહી કરવાની માંગ



હિંદલા થી પીપલાઈયદેવી વચ્ચે ચાલી રહેલા પ્રોટેક્શન વોલના સરકારી નિર્માણ કાર્યમાં જાહેર નાણાંના દુરુપયોગ, ગુણવત્તા ધોરણોના ઉલ્લંઘન તથા ફરજ પરના અધિકારીઓની ગંભીર બેદરકારી અંગે ગંભીર આક્ષેપો સામે આવ્યા છે. પ્રાથમિક નિરીક્ષણ અને સ્થાનિક નાગરિકોની રજૂઆતો પરથી સ્પષ્ટ થાય છે કે આ કામ સરકાર દ્વારા નક્કી કરાયેલા કાયાદકીય

નિયમો અને ટેકનિકલ માર્ગદર્શિકાઓના વિરુદ્ધ કરવામાં આવ્યું છે. પ્રાપ્ત વિગતો અનુસાર: કાંકરીટ કામ દરમિયાન જરૂરી મુજબ પાણી છાંટવામાં આવ્યું નથી, જે ભારતીય ધોરણો (જી ઝંઢેલી) અને સરકારી વર્ક મેન્યુઅલના સ્પષ્ટ ઉલ્લંઘન સમાન છે. ઉપયોગમાં લેવાયેલ સિમેન્ટ અને સામગ્રી નીચી ગુણવત્તાની હોવાનું જણાઈ આવે છે, જે સરકારી સ્પેસિફિકેશન મુજબ સ્વીકાર્ય નથી. સાઈટ પર નિયુક્ત સાઈટ એન્જિનિયર હાજર ન હોવા છતાં કામ આગળ વધારવામાં આવ્યું છે, જે જાહેર કામોમાં ફરજિયાત તકનીકી દેખરેખના નિયમોનો ભંગ છે. જવાબદાર અધિકારીઓની ગેરહાજરીમાં કામ કરાવવામાં આવ્યું હોવાને કારણે પ્રશાસકીય જવાબદારી અને નિયંત્રણની પ્રક્રિયા સંપૂર્ણપણે નિષ્ફળ ગઈ હોવાનું સ્પષ્ટ થાય છે. ઉપરોક્ત બાબતો ગુજરાત સરકારના જાહેર કામ વિભાગના નિયમો, નાણાકીય નિયમાવલી, તેમજ ભ્રષ્ટાચાર

નિવારણ સંબંધિત કાયદાઓ હેઠળ ગંભીર ગુનો ગણાય છે. જો આ પ્રકારની બેદરકારી અને ભ્રષ્ટાચાર ઉપર સમયસર કાર્યવાહી ન કરવામાં આવે તો જાહેર સંપત્તિને નુકસાન તથા ભવિષ્યમાં માનવજીવન માટે જોખમ ઉભું થવાની સંભાવના નકારી શકાય નહીં. આથી સ્થાનિક નાગરિકો અને જવાબદાર સંસ્થાઓ તરફથી માંગ કરવામાં આવે છે કે સમગ્ર કામની તાત્કાલિક સ્વતંત્ર અને ઉચ્ચ સ્તરીય તપાસ હાથ ધરવામાં આવે. ગુણવત્તા પરીક્ષણ (ઝંઢેલી જી ઝંઢેલી) દ્વારા ઉપયોગમાં લેવાયેલી સામગ્રીની ચકાસણી કરવામાં આવે. જવાબદાર કોન્ટ્રાક્ટર, સાઈટ એન્જિનિયર તથા દેખરેખ રાખનારા અધિકારીઓ સામે નિયમોનુસાર કડક કાર્યવાહી કરવામાં આવે. કામમાં થયેલ ખામીઓ માટે જવાબદાર વ્યક્તિઓ પાસેથી નાણાકીય વસુલાત કરવામાં આવે તથા કામ ગુણવત્તા ધોરણો મુજબ ફરીથી કરાવવામાં આવે. જાહેર હિત અને જાહેર નાણાંના સંરક્ષણ માટે સંબંધિત અધિકારીઓએ આ મુદ્દે તાત્કાલિક અને કાયદેસર પગલા લે તે અત્યંત આવશ્યક છે.